



Заглы олан кучагдур

Ваһид АЗЭРБАЈЧАН

Ваһид Азәрбајчан Уғрунда Мүбаризә Иттифагынын гәзети

Гәзет 1992-чи илин январ ајындан чыхыр.

7 МАЈ 1992-чи ИЛ № 9(9)

Гијмәти 1 манат.

Ваһид Азәрбајчан Уғрунда Мүбаризә Иттифагы Республика Шурасынын охучулар МУРАЧИӘТИ

Мөһтәрәм охучулар, Рус чаризми Азәрбајчаны ишғал едәндән сонра Ваһид Азәрбајчан мәсәләсини рәсми олараг галдыран ади бир мәктәб дәрнәјимиз дә олмамышдыр. Лакин халгымызын гејрәтли овладлары 1990-чы илдә 7 ичтимаи-сијаси тәшкилаты бирләшдирәрәк, бөјүк чәтинликлә дә олса, Ваһид Азәрбајчан уғрунда Мүбаризә Иттифагыны жаралыб гејдијјата алдырмыш вә онун "Ваһид Азәрбајчан" гәзетини тә'сис етмишләр.

Һәм Ваһид Азәрбајчан уғрунда Мүбаризә Иттифагы, һәм дә "Ваһид Азәрбајчан" гәзети јалныз бир мәнбәдән малијјәләшдирилер: үзвлүк һаггындан. Ону да гејд едәк ки, бу илин феврал ајына гәләрки гијмәтләрдә һагг-һесаб апарылдыгда јығылан үзвлүк һаггы гәзетин јашамасы үчүн кифәјәт едир.

Анчаг феврал ајындан башлајараг нәшријјат хәрчләри јенидән бир нечә дәфә артырылмышдыр. Ијул ајында исә мәтбуат јајымы хәрчләринин тәк-рарән артырылмасы һагда гәрар гебул едилмиш вә бу барәдә мәтбуатда мә'лумат верилмиш-дир.

Белә олдугда сатыш гијмәти 40 гәпик олан "Ваһид Азәрбајчан" гәзетинин бир нүсхәси 1 манат 27 гәпијә баша кәләчәк. Демәли, гәзетин гијмәти 1 маната гал-

дырылдыгда белә вәзијјәт дүзәл-мәјәчәк.

Анчаг гәзетин 40 гәпијә сатылмасы, илк нөвбәдә, Мәтбуат Јајымы Истәһсалат Бирлијини тә'мин етмир. Чүнки мәтбуат јајымы хәрчләри, әсасән, фаизлә һесабланыр вә бирлик 40 гәпик-дән јох, даһа бөјүк мәбләгдән фаиз алмағы үстүн тутур. Мәһз буна көрә дә о, гәзетин сатыш тиражыны күндән күнә азалдыр вә беләликлә дә редаксијаны гәзетин гијмәтини галдырмаг мәч-буријјәтиндә гејур.

Әзиз јурдашлар, биз чоһ көзәл билерик ки, халгымыз ағыр бөһ-ран шәраитиндә јашајыр, баһалыг, гытлыг, Вәтән дәрди, Гарабаг дәрди бизи һалсызлаш-дырыр. Лакин бизим ВАҺИД АЗЭРБАЈЧАН дәрдимиз дә вар. "Ваһид Азәрбајчан" исә бу дәрлдән доған гәзетдир. Онун бағланмасы бизим адымыза шәрәф кәтирмәз. Тарих исә буну бизә һеч заман багышламаз.

Она көрә дә Сизә мурачиәт едир вә хаһиш едирик, "Ваһид Азәрбајчан" гәзетинин сатыш гијмәтини мај ајындан башлајараг 1 маната галдырдыгымыз үчүн бизи гынамајасыныз, онун фәал алычысы вә охучусу оласыныз.

Биз Сизин азәрбајчанлы гејрә-тинизә инанырыг.

21 апрел 1992-чи ил.

Бир нечә чүмлә илә

Бакыда "Тәбриз", Тәбриздә исә "Бакы" комплекси тикмәк план-лашдырылмышдыр.

"Тәбриз"комплексинә "Тәбриз" мејданы, "Тәбриз" универмагы, 16 мәртәбәли "Тәбриз" мусафир-ханасы, үчмәртәбәли "Тәбриз" базары, аптек вә дикәр тичарәт-иашә мүүссисәләри дахил едиләчәкдир. Мејданын орта-сында исә устад Шәһријарын абидәси учалдылачагдыр.

Тәбриз шәһәриндә тикиләчәк комплексдә мејдан да, мей-манхана да вә с. һамысы Бакы ады алтында кәләчәк. Анчаг "Бакы" мејданынын ортасында бөјүк шаир Микајыл Мүшфигин абидәсини учалтмаг нәзәрлә ту-тулмушдур.

Азәрбајчан Республикасы Һөкү-мәти илә Иран Ислам Чүм-һуријјәти арасында консул мәсә-ләләри үзрә әмәкдашлыг барәдә вә вәтәндашларын дипломат вә хидмәти паспортлар әсасында гаршылыглы сурәтдә визасыз кедиш-кәлиши һаггында мемо-рандум имзаланмышдыр.

Тәбриздәки "Әрк" нәшријјаты Азәрбајчанын халг шаири Нәби Хәзринин "Торпаг, сәнә анд ичи-рәм" ше'рләр китабыны әрәб әлифбасы илә, Азәрбајчан дилин-дә бурахмышдыр.

"Ваһид Азәрбајчан" әсл халг гәзетидир.

О тајлы бу тајлы Азәрбајчаны-мызын ајнасы, Саваланымызла Кәпәзимизин әләгәчиси, нискилли Аразымызын јени, даһа е'тибарлы көрпүсүдур.

Хәбәрин бармы Хәбәрләән?

Русијанын харичи ишләр назири А.Козарјев Түркмәнистанда олар-кән орду рәһбәрлији илә бағлы гапы архасында, суверен Түрк-мәнистан дәвләти нүмајәндәси-нин иштиракы олмандан көрүш-мүшдур.

Көрәсән түркмән халгына гар-шы һансы чинајәт һазырланыр?

Азәрбајчанын 22 рајону ермәни мүнәгитәсинә чәлб олунуб. Она көрә дә памбыг бечәрилән әразинин 40 фаизи ермәниләрин атәши алтындадыр.

Бәс үзүм тарлалары?
Бу суалын чавабыны охучу-лардан көзләјирик.

Русија рәһбәрлији Татарыстаны, Чечен вә Башгырдыстан респуб-ликаларыны зорла империја табә-лијиндә сахламага чалышыр.

4-чү орду Азәрбајчанда, 14-чү орду исә Молдовада "битәрәф-лик" едир.

"Бишәрәфлик" едир дејилсә да-һа дүз оларды.

7-чи орду Ермәнистанын сағмал инәјидир. Ермәниләрә силаһ да верир, сурсат да, чанлы гүввә дә.

Молдова Республикасыны пар-чаламаг үчүн орада да "Гарабаг" тәшкил едилиб. Анчаг бизим Га-рабагы Ермәнистан, Днепрсаһили республиканы исә Русија ачыг-ашкар өзүнүнкү һесаб едир.

Шимали Азәрбајчанла Чәнуби Азәрбајчан арасында 70 илдән бәри сәд јаралан рус гошунлары совет бајрагы алтында империја сијасәти јеритмишләр.

Инди һәмин гошунлары Русија өз табелијинә гебул етмиш вә сәрһәдләримиздә Русијанын бајраглары учалдылмышдыр. Демәли, рус ордусу инди јалныз халгымызын вә Вәтәнимизин ајры-ајры һиссәләрини бир-бириндән узаглашдырмаг мәгсә-дини күдмүр, һәм дә ики суверен дәвләтин - Иран вә Шимали Азәрбајчан Республикасынын әләгәләринә нәзарәт едир.

Суал олунур: һансы һүгүгла?
Бу суала тә'чили олараг чаваб верилмәли вә рус гошунлары Азәрбајчандан чыхарылмалыдыр.



Бәс биз нә едирик?

Ермәниләр һәм Гарабагда, һәм дә Азәрбајчанла сәрһәд боју күчлү һәрби техника вә чанлы гүввә чәмләшдирер. Дыгаларын вертолјотлары, тәјјарәләри јенә дә Азәрбајчанын әразисинә кәлир вә силаһ, тәлим кечмиш-дәстәләр кәтирер.

Бәс биз нә едирик?

Һөрмәтли редактор, јә'гин ки, "бүлбүл, үстүндә дә фил" дәсти сатанлар һаггында мәнһәкәли верилишләри, телевизорда көрмүсүнүз. Инди "Ваһид Азәр-бајчан" гәзетини алмаг һәмин дәс-тә дөнүб: әкәр башга гәзәтләри алмасаг бизә "Ваһид Азәрбајчан" гәзети сатмаг истәмирләр.

Буна сиз нечә бахырсыныз?

Һ.Гарајев.